
Apamarjanastotram 2 Mahimasahitam

ಅಪಾಮಾರ್ಜನಸ್ತೋತ್ರಂ 2 ಮಹಿಮಸಹಿತಂ

Document Information



Text title : Vishnu Apamarjana Stotram 2

File name : viShNorapAmArjanastotram2.itx

Category : apAmArjana, vishhnu, vishnu

Location : doc_vishhnu

Transliterated by : NA

Proofread by : NA

Source : padmapurANa uttarakhaNDa (6) adhyAya 78/79 and its importance in 79/80th. Also similar in Vishnudharmottarapurana Vishnurahasya.

Latest update : December 26, 2023

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 27, 2023

sanskritdocuments.org

ಅಪಾಮಾರ್ಜನಸ್ತೋತ್ರಂ 2 ಮಹಿಮಸಹಿತಂ



ಅಥೋನಾಶೀತಿತಮೋಽಧ್ಯಾಯಃ .

ಮಹಾದೇವ ಉವಾಚ -

ಅಥಾತಃ ಸಂಪ್ರವಕ್ಷ್ಯಾಮಿ ಅಪಾಮಾರ್ಜನಮುತ್ತತಂ .

ಪುಲಸ್ತ್ಯೇನ ಯಥೋಕ್ತಂ ತು ದಾಲಭ್ಯಾಯ ಮಹಾತ್ಮನೇ .. 1..

ಸರ್ವೇಷಾಂ ರೋಗದೋಷಾಣಾಂ ನಾಶನಂ ಮಂಗಲಪ್ರದಂ .

ತತ್ತೇಹಂ ತು ಪ್ರವಕ್ಷ್ಯಾಮಿ ಶೃಣು ತ್ವಂ ನಗನಂದಿನಿ .. 2..

ಪಾರ್ವತ್ಯುವಾಚ (ಶ್ರೀದಾಲಭ್ಯಾವಾಚ) -

ಭಗವನ್ಪ್ರಾಣಿನಃ ಸರ್ವೇ ವಿಷರೋಗಾದ್ಯುಪದ್ರವಾಃ .

ದುಷ್ಟಗ್ರಹಾಭಿಭೂತಾಶ್ಚ ಸರ್ವಕಾಲೇ ಹ್ಯುಪದ್ರತಾಃ .. 3..

ಅಭಿಚಾರಕಕೃತ್ಯಾದಿಬಹುರೋಗೈಶ್ಚ ದಾರುಣೈಃ .

ನ ಭವಂತಿ ಸುರಶ್ರೇಷ್ಠ ತನ್ಮೇ ತ್ವಂ ವಕ್ತುಮರ್ಹಸಿ .. 4.. (ನ ಭವಂತಿ ಮುನಿಶ್ರೇಷ್ಠ)

ಮಹಾದೇವ ಉವಾಚ (ಶ್ರೀಪುಲಸ್ತ್ಯ ಉವಾಚ) -

ವ್ರತೋಪವಾಸೈರ್ನಿರ್ಯಮೈರ್ವಿಷ್ಣುವೈ ತೋಷಿತಸ್ತು ಯೈಃ .

ತೇ ನರಾ ನೈವ ರೋಗಾರ್ತಾ ಜಾಯಂತೇ ನಗನಂದಿನಿ .. 5.. (ಜಾಯಂತೇ

ಮುನಿಸತ್ತಮ)

ಯೈಃ ಕೃತಂ ನ ವ್ರತಂ ಪುಣ್ಯಂ ನ ದಾನಂ ನ ತಪಸ್ತಥಾ .

ನ ತೀರ್ಥಂ ದೇವಪೂಜಾ ಚ ನಾನ್ವಂ ದತ್ತಂ ತು ಭೂರಿಶಃ .. 6..

ತೇ ವೈ ಲೋಕಾಃ ಸದಾ ಜ್ಞೇಯಾ ರೋಗದೋಷಪ್ರಪೀಡಿತಾಃ .

ಆರೋಗ್ಯಂ ಪರಮಾಮೃದ್ಧಿಂ ಮನಸಾ ಯದ್ಯದಿಚ್ಛತಿ .. 7..

ತತ್ತದಾಪ್ನೋತ್ಯಸಂದಿಗ್ಧಂ ವಿಷ್ಣೋಃ ಸೇವಾವಿಶೇಷತಃ .

ನಾಽಽಧಿಂ ಪ್ರಾಪ್ನೋತಿ ನ ವ್ಯಾಧಿಂ ನ ವಿಷಗ್ರಹಬಂಧನಂ .. 8..

ಕೃತ್ಯಾಸ್ವರ್ಶಭಯಂ ಚಾಪಿ ತೋಷಿತೇ ಮಧುಸೂದನೇ .

ಸಮಸ್ತದೋಷನಾಶಶ್ಚ ಸರ್ವದಾ ಚ ಶುಭಾ ಗ್ರಹಾಃ .. 9..

ದೇವಾನಾಮಪ್ಯದೃಷ್ಟ್ಯೋಽಸೌ ತೋಷಿತೇ ಚ ಜನಾರ್ದನೇ .

ಯಃ ಸರ್ವೇಷು ಚ ಭೂತೇಷು ಯಥಾಽಽತ್ಮನಿ ತಥಾಽಪರೇ .. 10..

ಉಪವಾಸದಿನಾಂತೇ ತು ತೋಷಿತೋ ಮಧುಸೂದನಃ .

ತೋಷಿತೇ ತತ್ರ ಜಾಯಂತೇ ನರಾಃ ಪೂರ್ಣಮನೋರಥಾಃ .. 11..
 ಅರೋಗಾಃ ಸುಖಿನೋ ಭೋಗಭೋಕ್ತಾರೋ ನಗನಂದಿನಿ .
 ತೇಷಾಂ ಚ ಶತ್ರುವೋ ನೈವ ನ ಚ ರೋಗಾಭಿಚಾರಿಕಂ .. 12..
 ಗ್ರಹರೋಗಾದಿಕಂ ಚೈವ ಪಾಪಕಾರ್ಯಂ ನ ಜಾಯತೇ .
 ಅವ್ಯಾಹತಾನಿ ಕೃಷ್ಣಸ್ಯ ಚಕ್ರಾದೀನ್ಯಾಯುಧಾನಿ ವೈ ..
 ರಕ್ಷಂತಿ ಸಕಲಾಪದ್ಭ್ಯೋ ಯೇನ ವಿಷ್ಣುರುಪಾಸಿತಃ .. 13..
 ಪಾರ್ವತ್ಯವಾಚ (ಶ್ರೀದಾಲಭ್ಯೌವಾಚ) -
 ಅನಾರಾಧಿತಗೋವಿಂದಾ ಯೇ ನರಾ ದುಃಖಭಾಜಿನಃ .
 ತೇಷಾಂ ದುಃಖಾಭಿಭೂತಾನಾಂ ಯತ್ಕರ್ತವ್ಯಂ ದಯಾಲುಭಿಃ .. 14..
 ಪಶ್ಯದ್ಭಿಃ ಸರ್ವಭೂತಸ್ಥಂ ವಾಸುದೇವಂ ಸನಾತನಂ .
 ಸಮದೃಷ್ಟಿಭಿರಪ್ಯತ್ರ ತನ್ನೇ ಬ್ರೂಹಿ ವಿಶೇಷತಃ .. 15..
 ಮಹಾದೇವ ಉವಾಚ (ಶ್ರೀಪುಲಸ್ತ್ಯ ಉವಾಚ) -
 ತದ್ವಕ್ಷ್ಯಾಮಿ ಸುರಶ್ರೇಷ್ಠೇ ಸಮಾಹಿತಮನಾಃ ಶೃಣು . (ಮುನಿಶ್ರೇಷ್ಠ)
 ರೋಗದೋಷಾಶುಭಹರಂ ವಿದ್ವಿಡಾಪದ್ವಿನಾಶನಂ .. 16..
 ಶಿಖಾಯಾಂ ಶ್ರೀಧರಂ ನ್ಯಸ್ಯ ಶಿಖಾಧಃ ಶ್ರೀಕರಂ ತಥಾ .
 ಹೃಷೀಕೇಶಂ ತು ಕೇಶೇಷು ಮೂರ್ಧ್ನಿ ನಾರಾಯಣಂ ಪರಂ .. 17..
 ಊರ್ಧ್ವಶ್ರೋತ್ರೇ ನ್ಯಸೇದ್ವಿಷ್ಣುಂ ಲಲಾಟೇ ಜಲಶಾಯಿನಂ .
 ವಿಷ್ಣುಂ ವೈ ಭ್ರುಯುಗೇ ನ್ಯಸ್ಯ ಭ್ರೂಮಧ್ಯೇ ಹರಿಮೇವ ಚ .. 18..
 ನರಸಿಂಹಂ ನಾಸಿಕಾಗ್ರೇ ಕರ್ಣಯೋರರ್ಣವೇಶಯಂ .
 ಚಕ್ಷುಷೋಃ ಪುಂಡರೀಕಾಕ್ಷಂ ತದಧೋ ಭೂಧರಂ ನ್ಯಸೇತ್ .. 19..
 ಕಪೋಲಯೋಃ ಕಲ್ಕಿನಾಥಂ ವಾಮನಂ ಕರ್ಣಮೂಲಯೋಃ .
 ಶಂಖಿನಂ ಶಂಖಯೋರ್ನ್ಯಸ್ಯ ಗೋವಿಂದಂ ವದನೇ ತಥಾ .. 20..
 ಮುಕುಂದಂ ದಂತಪಂಕ್ತೌ ತು ಜಿಹ್ವಾಯಾಂ ವಾಕ್ಯತಿಂ ತಥಾ .
 ರಾಮಂ ಹನೌ ತು ವಿನ್ಯಸ್ಯ ಕಂಠೇ ವೈಕುಂಠಮೇವ ಚ .. 21..
 ಬಲಘ್ನಂ ಬಾಹುಮುಲಾಧಶ್ಚಾಂಸಯೋಃ ಕಂಸಘಾತಿನಂ .
 ಅಜಂ ಭುಜದ್ವಯೇ ನ್ಯಸ್ಯ ಶಾರ್ಙ್ಗಪಾಣಿಂ ಕರದ್ವಯೇ .. 22..
 ಸಂಕರ್ಷಣಂ ಕರಾಂಗುಷ್ಠೇ ಗೋಪಮಂಗುಲಿಪಂಕ್ತಿಷು .
 ವಕ್ಷಸ್ಯಧೋಕ್ಷಜಂ ನ್ಯಸ್ಯ ಶ್ರೀವತ್ಸಂ ತಸ್ಯ ಮಧ್ಯತಃ .. 23..
 ಸ್ತನಯೋರನಿರುದ್ಧಂ ಚ ದಾಮೋದರಮಧೋದರೇ .
 ಪದ್ಮನಾಭಂ ತಥಾ ನಾಭೌ ನಾಭ್ಯಧಶ್ಚಾಪಿ ಕೇಶವಂ .. 24..
 ಮೇಡ್ರೇ ಧರಾಧರಂ ದೇವಂ ಗುದೇ ಚೈವ ಗದಾಗ್ರಜಂ .
 ಪೀತಾಂಬರಧರಂ ಕಟ್ಯಾಮೂರುಯುಗ್ಮೇ ಮಧುದ್ವಿಷಂ .. 25..

ಮುರದ್ವಿಷಂ ಪಿಂಡಕಯೋರ್ಜಾನುಯುಗ್ಮೇ ಜನಾರ್ದನಂ .
ಫಣೀಶಂ ಗುಲ್ಪಯೋರ್ನ್ಯಸ್ಯ ಕ್ರಮಯೋಶ್ಚ ತ್ರಿವಿಕ್ರಮಂ .. 26..
ಪಾದಾಂಗುಷ್ಠೇ ಶ್ರೀಪತಿಂ ಚ ಪಾದಾಧೋ ಧರಣೀಧರಂ .
ರೋಮಕೂಪೇಷು ಸರ್ವೇಷು ವಿಷ್ವಕ್ಸೇನಂ ನ್ಯಸೇದ್ಭುಧಃ .. 27..
ಮತ್ಸ್ಯಂ ಮಾಂಸೇ ತು ವಿನ್ಯಸ್ಯ ಕೂರ್ಮಂ ಮೇದಸಿ ವಿನ್ಯಸೇತ್ .
ವಾರಾಹಂ ತು ವಸಾಮಧ್ಯೇ ಸರ್ವಾಸ್ಥಿಷು ತಥಾಽಚ್ಯುತಂ .. 28..
ದ್ವಿಜಪ್ರಿಯಂ ತು ಮಜ್ಜಾಯಾಂ ಶುಕ್ರೇ ಶ್ವೇತಪತಿಂ ತಥಾ .
ಸರ್ವಾಂಗೇ ಯಜ್ಞಪುರುಷಂ ಪರಮಾತ್ಮಾನಮಾತ್ಮನಿ .. 29..
ಏವಂ ನ್ಯಾಸವಿಧಿಂ ಕೃತ್ವಾ ಸಾಕ್ಷಾನ್ನಾರಾಯಣೋ ಭವೇತ್ .
ಯಾವನ್ನ ವ್ಯಾಹರೇತ್ಕಿಂಚಿತ್ತಾವದ್ವಿಷ್ಣುಮಯಃ ಸ್ಥಿತಃ .. 30..
ಗೃಹೀತ್ವಾ ತು ಸಮೂಲಾಗ್ರಾನ್ಕುಶಾಂಶುದ್ಧಾನ್ನಮಾಹಿತಃ .
ಮಾರ್ಜಯೇತ್ಸರ್ವಗಾತ್ರಾಣಿ ಕುಶಾಗ್ನ್ಯಿರಿಹ ಶಾಂತಿಕೃತ್ .. 31..
ವಿಷ್ಣುಭಕ್ತೋ ವಿಶೇಷೇಣ ರೋಗಗ್ರಹವಿಷಾತಿಃನಃ . (ವಿಷಾದಿಃತಃ)
ವಿಷಾತಾನಾಂ ರೋಗಿಣಾಂ ಚ ಕುರ್ಯಾಚ್ಛಾಂತಿಮಿಮಾಂ ಶುಭಾಂ .. 32..
ಜಪೇತ್ತತ್ರ ತು ಭೋ ದೇವಿ ಸರ್ವರೋಗಪ್ರಣಾಶನಂ .
ಓಂ ನಮಃ ಶ್ರೀಪರಮಾರ್ಥಾಯ ಪುರುಷಾಯ ಮಹಾತ್ಮನೇ .. 33..
ಅರೂಪಬಹುರೂಪಾಯ ವ್ಯಾಪಿನೇ ಪರಮಾತ್ಮನೇ .
ವಾರಾಹಂ ನಾರಸಿಂಹಂ ಚ ವಾಮನಂ ಚ ಸುಖಪ್ರದಂ .. 34..
ಧ್ಯಾತ್ವಾ ಕೃತ್ವಾ ನಮೋ ವಿಷ್ಣೋರ್ನಾಮಾನ್ಯಂಗೇಷು ವಿನ್ಯಸೇತ್ .
ನಿಷ್ಯಲ್ಮಷಾಯ ಶುದ್ಧಾಯ ವ್ಯಾಧಿಪಾಪಹರಾಯ ವೈ .. 35..
ಗೋವಿಂದಪದ್ಮನಾಭಾಯ ವಾಸುದೇವಾಯ ಭೂಭೃತೇ .
ನಮಸ್ಕೃತ್ವಾ ಪ್ರವಕ್ಷ್ಯಾಮಿ ಯತ್ತತ್ಸಿದ್ಧತು ಮೇ ವಚಃ .. 36..
(ವಚಃ)
ತ್ರಿವಿಕ್ರಮಾಯ ರಾಮಾಯ ವೈಕುಂಠಾಯ ನರಾಯ ಚ .
ವಾರಾಹಾಯ ನೃಸಿಂಹಾಯ ವಾಮನಾಯ ಮಹಾತ್ಮನೇ .. 37..
ಹಯಗ್ರೀವಾಯ ಶುಭ್ರಾಯ ಹೃಷೀಕೇಶ ಹರಾಶುಭಂ .
ಪರೋಪತಾಪಮಹಿತಂ ಪ್ರಯುಕ್ತಂ ಚಾಭಿಚಾರಿಣಂ .. 38..
(ಚಾಭಿಚಾರಿಣಾಂ)
ಗರಸ್ವರ್ಶಮಹಾರೋಗಪ್ರಯೋಗಂ ಜರಯಾ ಜರ .
ನಮೋಽಸ್ತು ವಾಸುದೇವಾಯ ನಮಃ ಕೃಷ್ಣಾಯ ಖಂಗಳಿನೇ .. 39..
ನಮಃ ಪುಷ್ಕರನೇತ್ರಾಯ ಕೇಶವಾಯಽಽದಿಚಕ್ರಿಣೇ .
ನಮಃ ಕಿಂಜಲ್ಕವರ್ಣಾಯ ಪೀತನಿರ್ಮಲವಾಸನೇ .. 40..
ಮಹಾದೇವವಪುಃಸ್ಕಂಧಧೃಷ್ಟಚಕ್ರಾಯ ಚಕ್ರಿಣೇ .
ದಂಷ್ಟ್ರೋದ್ಧೃತಕ್ಷಿತಿತಲತ್ರಿಮೂರ್ತಿಪತಯೇ ನಮಃ .. 41..

ಮಹಾಯಜ್ಞವರಾಹಾಯ ಶ್ರೀವಿಷ್ಣುವೇ ನಮೋಽಸ್ತು ತೇ .
ತಪ್ತಹಾಟಕಕೇಶಾಂತಜ್ವಲತ್ಪಾವಕಲೋಚನ .. 42..
ವಜ್ರಾಧಿಕನಖಸ್ಪರ್ಶದಿವ್ಯಸಿಂಹ ನಮೋಽಸ್ತು ತೇ .
ಕಶ್ಯಪಾಯಾತಿಹ್ರಸ್ವಾಯ ಋಗ್ಯಜುಃಸಾಮಲಕ್ಷಣ .. 43..
ತುಭ್ಯಂ ವಾಮನರೂಪಾಯ ಕ್ರಮತೇ ಗಾಂ ನಮೋ ನಮಃ .
ವಾರಾಹಾಶೇಷದುಃಖಾನಿ ಸರ್ವಪಾಪಫಲಾನಿ ಚ .. 44..
ಮರ್ದ ಮರ್ದ ಮಹಾದಂಷ್ಟ್ರ ಮರ್ದ ಮರ್ದ ಚ ತತ್ಪಲಂ .
ನರಸಿಂಹ ಕರಾಲಾಸ್ಯದಂತಪ್ರಾಂತ ನಖೋಜ್ಜ್ವಲ .. 45..
ಭಂಜ ಭಂಜ ನಿನಾದೇನ ದುಃಖಾನ್ಯಸ್ಯಾಽಽರ್ತಿನಾಶನ .
ಋಗ್ಯಜುಃಸಾಮಭಿರ್ವಾಗ್ಭಿಃ ಕಾಮರೂಪಧರಾದಿದ್ಯುಕ್ .. 46..
ಪ್ರಶಮಂ ಸರ್ವದುಃಖಾನಿ ನಯ ತ್ವಸ್ಯ ಜನಾರ್ದನ .
ಐಕಾಹಿಕಂ ವ್ಯಾಹಿಕಂ ಚ ತಥಾ ತ್ರಿದಿವಸಂ ಜ್ವರಂ .. 47..
ಚಾತುರ್ಥಿಕಂ ತಥಾಽನುಗ್ರಂ ತಥಾ ವೈ ಸತತಜ್ವರಂ .
ದೋಷೋತ್ಥಂ ಸನ್ನಿಪಾತೋತ್ಥಂ ತಥೈವಾಽಽಗಂತುಕಜ್ವರಂ .. 48..
ಶಮಂ ನಯತು ಗೋವಿಂದೋ ಭಿತ್ವಾ ಛಿತ್ವಾ ಽಸ್ಯ ವೇದನಂ .
ನೇತ್ರದುಃಖಂ ಶಿರೋದುಃಖಂ ದುಃಖಂ ತೂದರಸಂಭವಂ .. 49..
ಅನುಚ್ಛ್ವಾಸಂ ಮಹಾಶ್ವಾಸಂ ಪರಿತಾಪಂ ತು ವೇಪಥುಂ .
ಗುದಘ್ರಾಣಾಂಘ್ರಿರೋಗಾಂಶ್ಚ ಕುಷ್ಠರೋಗಂ ತಥಾ ಕ್ಷಯಂ .. 50..
ಕಾಮಲಾದೀಂಸ್ತಥಾ ರೋಗಾನ್ಪಮೇಹಾದೀಂಶ್ಚ ದಾರುಣಾನ್ .
ಯೇ ವಾತಪ್ರಭವಾ ರೋಗಾ ಲೂತಾವಿಸ್ಪೋಟಕಾದಯಃ .. 51..
ತೇ ಸರ್ವೇ ವಿಲಯಂ ಯಾಂತು ವಾಸುದೇವಾಪಮಾರ್ಜಿತಾಃ .
ವಿಲಯಂ ಯಾಂತಿ ತೇ ಸರ್ವೇ ವಿಷ್ಣೋರುಚ್ಚಾರಣೇನ ವಾ .. 52..
ಕ್ಷಯಂ ಗಚ್ಛಂತು ಚಾಶೇಷಾಸ್ತೇ ಚಕ್ರಾಭಿಹತಾ ಹರೇಃ .
ಅಚ್ಯುತಾನಂತಗೋವಿಂದನಾಮೋಚ್ಚಾರಣಭೇಷಜಾತ್ .. 53..
ನಶ್ಯಂತಿ ಸಕಲಾ ರೋಗಾಃ ಸತ್ಯಂ ಸತ್ಯಂ ವದಾಮ್ಯಹಂ .
ಸ್ಥಾವರಂ ಜಂಗಮಂ ಯಚ್ಚ ಕೃತ್ರಿಮಂ ಚಾಪಿ ಯದ್ವಿಷಂ .. 54..
ದಂತೋದ್ಭವಂ ನಖೋದ್ಭೂತಮಾಕಾಶಪ್ರಭವಂ ಚ ಯತ್ .
ಭೂತಾದಿಪ್ರಭವಂ ಯಚ್ಚ ವಿಷಮತ್ಯಂತದುಃಸಹಂ .. 55..
ಶಮಂ ನಯತು ತತ್ಸರ್ವಂ ಕೀರ್ತಿತೋಸ್ಯ ಜನಾರ್ದನಃ .
ಗ್ರಹಾನ್ಪ್ರೇತಗ್ರಹಾಂಶ್ಚೈವ ತಥಾಽನ್ಯಾಂಶಾಕಿನೀಗ್ರಹಾನ್ .. 56..
ಮುಖಮಂಡಲಕಾನ್ಮೂರಾನೈವತೀಂ ವೃದ್ಧರೇವತೀಂ .

ವೃದ್ಧಿಕಾಖ್ಯಾನ್ಯಹಾಂಶ್ಲೋಗ್ರಾಂಸ್ತಥಾ ಮಾತೃಗ್ರಹಾನಪಿ .. 57..
 ಬಾಲಸ್ಯ ವಿಷ್ಣೋಶ್ಚರಿತಂ ಹಂತಿ ಬಾಲಗ್ರಹಾನಪಿ .
 ವೃದ್ಧಾನಾಂ ಯೇ ಗ್ರಹಾಃ ಕೇಚಿದ್ಬಾಲಾನಾಂ ಚಾಪಿ ಯೇ ಗ್ರಹಾಃ .. 58..
 ನೃಸಿಂಹದರ್ಶನಾದೇವ ನಶ್ಯಂತೇ ತತ್ಕ್ಷಣಾದಪಿ .
 ದಂಷ್ಟಾಕರಾಲವದನೋ ನೃಸಿಂಹೋ ದೈತ್ಯಭೀಷಣಃ .. 59..
 ತಂ ದೃಷ್ಟ್ವಾ ತೇ ಗ್ರಹಾಃ ಸರ್ವೇ ದೂರಂ ಯಾಂತಿ ವಿಶೇಷತಃ .
 ನರಸಿಂಹ ಮಹಾಸಿಂಹ ಜ್ವಾಲಾಮಾಲೋಜ್ಜ್ವಲಾನನ .. 60..
 ಗ್ರಹಾನಶೇಷಾನ್ಸರ್ವೇಶ ನುದ ಸ್ವಾಸ್ಯವಿಲೋಚನ .
 ಯೇ ರೋಗಾ ಯೇ ಮಹೋತ್ಪಾತಾ ಯದ್ವಿಷಂ ಯೇ ಮಹಾಗ್ರಹಾಃ .. 61..
 ಯಾನಿ ಚ ಕ್ರೂರಭೂತಾನಿ ಗ್ರಹಪೀಡಾಶ್ಚ ದಾರುಣಾಃ .
 ಶಸ್ತ್ರಕ್ಷತೇಷು ಯೇ ರೋಗಾ ಜ್ವಾಲಾಗರ್ಧಭಕಾದಯಃ .. 62..
 ವಿಸ್ಪೋಟಕಾದಯೋ ಯೇ ಚ ಗ್ರಹಾ ಗಾತ್ರೇಷು ಸಂಸ್ಥಿತಾಃ .
 ತೈಲೋಕ್ಯರಕ್ಷಾಕರ್ತಸ್ತ್ವಂ ದುಷ್ಟದಾನವವಾರಣ .. 63..
 ಸುದರ್ಶನಮಹಾತೇಜಶ್ಚಿಂಧಿ ಚ್ಚಿಂಧಿ ಮಹಾಜ್ವರಂ .
 ಛಿಂಧಿ ವಾತಂ ಚ ಲೂತಂ ಚ ಚ್ಚಿಂಧಿ ಘೋರಂ ಮಹಾವಿಷಂ .. 64..
 ಉದ್ಧಂಡಾಮರಶೂಲಂ ಚ ವಿಷಜ್ವಾಲಾಸಗರ್ಧಭಂ .
 ಓಂ ಹ್ರಾಂಹ್ರಾಂಹ್ರಾಂಹ್ರಾಂ ಪ್ರಧಾರೇಣ ಕುಠಾರೇಣ ಹನ ದ್ವಿಷಃ .. 65..
 ಓಂ ನಮೋ ಭಗವತೇ ತುಭ್ಯಂ ದುಃಖದಾರಣವಿಗ್ರಹ .
 ಯಾನಿ ಚಾನ್ಯಾನಿ ದುಷ್ಟಾನಿ ಪ್ರಾಣಿಪೀಡಾಕರಾಣಿ ವೈ .. 66..
 ತಾನಿ ಸರ್ವಾಣಿ ಸರ್ವಾತ್ಮಾ ಪರಮಾತ್ಮಾ ಜನಾರ್ದನಃ .
 ಕಿಂಚಿದ್ರೂಪಂ ಸಮಾಸ್ಥಾಯ ವಾಸುದೇವ ನಮೋಽಸ್ತು ತೇ .. 67..
 ಕ್ಷಿಪ್ತ್ವಾ ಸುದರ್ಶನಂ ಚಕ್ರಂ ಜ್ವಾಲಾಮಾಲಾವಿಭೀಷಣಂ .
 ಸರ್ವದುಷ್ಟೋಪಶಮನಂ ಕುರು ದೇವವರಾಚ್ಯುತ .. 68..
 ಸುದರ್ಶನ ಮಹಾಚಕ್ರ ಗೋವಿಂದಸ್ಯ ವರಾಯುಧ .
 ತೀಕ್ಷ್ಣ ಧಾರ ಮಹಾವೇಗ ಸೂರ್ಯಕೋಟಿಸಮದ್ಯುತೇ .. 69..
 ಸುದರ್ಶನ ಮಹಾಜ್ವಲ ಚ್ಚಿಂಧಿ ಚ್ಚಿಂಧಿ ಮಹಾರವ .
 ಸರ್ವದುಃಖಾನಿ ರಕ್ಷಾಂಸಿ ಪಾಪಾನಿ ಚ ವಿಭೀಷಣ .. 70..
 ದುರಿತಂ ಹನ ಚಾಽಽರೋಗ್ಯಂ ಕುರು ತ್ವಂ ಭೋಃ ಸುದರ್ಶನ .
 ಪ್ರಾಚ್ಯಾಂ ಚೈವ ಪ್ರತೀಚ್ಯಾಂ ಚ ದಕ್ಷಿಣೋತ್ತರತಸ್ತಥಾ .. 71..
 ರಕ್ಷಾಂ ಕರೋತು ವಿಶ್ವಾತ್ಮಾ ನರಸಿಂಹಃ ಸ್ವಗರ್ಜಿತೈಃ .
 ಭೂಮ್ಯಂತರಿಕ್ಷೇ ಚ ತಥಾ ಪೃಷ್ಠತಃ ಪಾರ್ಶ್ವತೋಽಗ್ರತಃ .. 72..

ರಕ್ಷಾಂ ಕರೋತು ಭಗವಾನ್ಬಹುರೂಪೀ ಜನಾರ್ದನಃ .
 (ತಥಾ ವಿಷ್ಣುಮಯಂ ಸರ್ವಂ ಸದೇವಾಸುರಮಾನುಷಂ) .. 73..
 ತೇನ ಸತ್ಯೇನ ಸಕಲಂ ದುಃಖಮಸ್ಯ ಪ್ರಣಶ್ಯತು .
 ಯಥಾ ಯೋಗೇಶ್ವರೋ ವಿಷ್ಣುಃ ಸರ್ವವೇದೇಷು ಗೀಯತೇ .. 74..
 ತೇನ ಸತ್ಯೇನ ಸಕಲಂ ದುಃಖಮಸ್ಯ ಪ್ರಣಶ್ಯತು .
 ಪರಮಾತ್ಮಾ ಯಥಾ ವಿಷ್ಣುವೇದಾಂಗೇಷು ಚ ಗೀಯತೇ .. 75..
 ತೇನ ಸತ್ಯೇನ ವಿಶ್ವಾತ್ಮಾ ಸುಖದಸ್ತಸ್ಯ ಕೇಶವಃ .
 ಶಾಂತಿರಸ್ತು ಶಿವಂ ಚಾಸ್ತು ಪ್ರಣಾಶಂ ಯಾತು ಚಾಸುಖಂ .. 76..
 ವಾಸುದೇವಶರೀರೋತ್ಥೈಃ ಕುಶೈಃ ಸಮ್ಮಾರ್ಜಿತಂ ಮಯಾ .
 ಅಪಾಮಾರ್ಜಿತಗೋವಿಂದೋ ನರೋ ನಾರಾಯಣಸ್ತಥಾ .. 77..
 ತಥಾಽಪಿ ಸರ್ವದುಃಖಾನಾಂ ಪ್ರಶಮೋ ವಚನಾದ್ಧರೇಃ .
 ಶಾಂತಾಃ ಸಮಸ್ತದೋಷಾಸ್ತೇ ಗ್ರಹಾಃ ಸರ್ವೇ ವಿಷಾಣಿ ಚ .
 ಭೂತಾನಿ ಚ ಪ್ರಶಾಮ್ಯಂತಿ ಸಂಸ್ಕೃತೇ ಮಧುಸೂದನೇ .. 78..
 ಏತೇ ಕುಶಾ ವಿಷ್ಣುಶರೀರಸಂಭವಾ
 ಜನಾರ್ದನೋಽಹಂ ಸ್ವಯಮೇವ ಚಾಗ್ರತಃ .
 ಹತಂ ಮಯಾ ದುಃಖಮಶೇಷಮಸ್ಯ ವೈ
 ಸ್ವಸ್ಥೋ ಭವತ್ಯೇಷ ವಚೋ ಯಥಾ ಹರೇಃ .. 79..
 ಶಾಂತಿರಸ್ತು ಶಿವಂ ಚಾಸ್ತು ಪ್ರಣಶ್ಯತ್ವಸುಖಂ ಚ ಯತ್ .
 ಯದಸ್ಯ ದುರಿತಂ ಕಿಂಚಿತ್ಕ್ವಿಪ್ತಂ ತಲ್ಲವಣಾಂಭಸಿ .. 80..
 ಸ್ವಾಸ್ಥ್ಯಮಸ್ಯ ಸದೈವಾಸ್ತು ಹೃಷೀಕೇಶಸ್ಯ ಕೀರ್ತನಾತ್ .
 ಯದ್ಯತೋಽತ್ರ ಗತಂ ಪಾಪಂ ತತ್ತು ತತ್ರ ಪ್ರಗಚ್ಛತು .. 81..
 ಏತದ್ರೋಗೇಷು ಪೀಡಾಸು ಜಂತೂನಾಂ ಹಿತಮಿಚ್ಛುಭಿಃ .
 ವಿಷ್ಣುಭಕ್ತೈಶ್ಚ ಕರ್ತವ್ಯಮಪಾಮಾರ್ಜನಕಂ ಪರಂ .. 82..
 ಅನೇನ ಸರ್ವದುಃಖಾನಿ ವಿಲಯಂ ಯಾಂತ್ಯಶೇಷತಃ .
 ಸರ್ವಪಾಪವಿಶುದ್ಧ್ಯರ್ಥಂ ವಿಷ್ಣೋಶ್ಚೈವಾಪಮಾರ್ಜನಾತ್ .. 83..
 ಆದ್ರ್ಯಂ ಶುಷ್ಕಂ ಲಘು ಸ್ಥೂಲಂ ಬ್ರಹ್ಮಹತ್ಯಾದಿಕಂ ತು ಯತ್ .
 ತತ್ಸರ್ವಂ ನಶ್ಯತೇ ತೂರ್ಣಂ ತಮೋವದ್ರವಿದರ್ಶನಾತ್ .. 84..
 ನಶ್ಯಂತಿ ರೋಗಾ ದೋಷಾಶ್ಚ ಸಿಂಹಾತ್ಕು ದ್ರವ್ಯಗಾ ಯಥಾ .
 ಗ್ರಹಭೂತಪಿಶಾಚಾದಿ ಶ್ರವಣಾದೇವ ನಶ್ಯತಿ .. 85..
 ದ್ರವ್ಯಾರ್ಥಂ ಲೋಭಪರಮೈರ್ನ ಕರ್ತವ್ಯಂ ಕದಾಚನ .
 ಕೃತೇಽಪಾಮಾರ್ಜನೇ ಕಿಂಚಿನ್ನ ಗ್ರಾಹ್ಯಂ ಹಿತಕಾಮ್ಯಯಾ .. 86..

ನಿರಪೇಕ್ಷೈಃ ಪ್ರಕರ್ತವ್ಯಮಾದಿಮಧ್ಯಾಂತಬೋಧಕೈಃ .
 ವಿಷ್ಣುಭಕ್ತೈಃ ಸದಾ ಶಾಂತೈರನ್ಯಥಾಸಿದ್ಧಿದಂ ಭವೇತ್ .. 87..
 ಅತುಲೇಯಂ ನೃಣಾಂ ಸಿದ್ಧಿರಿಯಂ ರಕ್ಷಾ ಪರಾ ನೃಣಾಂ .
 ಭೇಷಜಂ ಪರಮಂ ಹೈತದ್ವಿಷ್ಟೋರ್ಯದಪಮಾರ್ಜನಂ .. 88..
 ಉಕ್ತಂ ಹಿ ಬ್ರಹ್ಮಣಾ ಪೂರ್ವಂ ಪೌ(ಪು)ಲಸ್ತ್ಯಾಯ ಸುತಾಯ ವೈ .
 ಏತತ್ಪುಲಸ್ತ್ಯಮುನಿನಾ ದಾಲಭ್ಯಾಯೋದಿತಂ ಸ್ವಯಂ .. 89..
 ಸರ್ವಭೂತಹಿತಾರ್ಥಾಯ ದಾಲಭ್ಯೇನ ಪ್ರಕಾಶಿತಂ .
 ತೈಲೋಕ್ಯೇ ತದಿದಂ ವಿಷ್ಣೋಃ ಸಮಾಪ್ತಂ ಚಾಪಮಾರ್ಜನಂ .. 90..
 ತವಾಗ್ರೇ ಕಥಿತಂ ದೇವಿ ಯತೋ ಭಕ್ತ್ಯಾಸಿ ಮೇ ಸದಾ .
 ಶ್ರುತ್ವಾ ತು ಸರ್ವಂ ಭಕ್ತ್ಯಾ ಚ ರೋಗಾಂದೋಷಾನ್ವಪ್ಯೋಹತಿ .. 91..
 ಇತಿ ಶ್ರೀಮಹಾಪುರಾಣೇ ಪಾದ್ಮೇ ಉತ್ತರಖಣೇ ಉಮಾಮಹೇಶ್ವರಸಂವಾದೇ
 (ದಾಲಭ್ಯಪುಲಸ್ತ್ಯಸಂವಾದೇ) ವಿಷ್ಣೋರಪಾಮಾರ್ಜನಸ್ತೋತ್ರಂ ಸಂಪೂರ್ಣಂ .
 (ಅಪಾಮಾರ್ಜನಸ್ತೋತ್ರಸ್ತೋತ್ರಕಥನಂ ನಾಮೋನಾಶೀತಿತಮೋಽಧ್ಯಾಯಃ .. 79/80
 ..)

ಅಥಾಶೀತಿತಮೋಽಧ್ಯಾಯಃ .

ಮಹಾದೇವ ಉವಾಚ-

ಅಪಾಮಾರ್ಜನಕಂ ದಿವ್ಯಂ ಪರಮಾದ್ಭುತಮೇವ ಚ .
 ಪರಿತವ್ಯಂ ವಿಶೇಷೇಣ ಪುತ್ರಕಾಮಾರ್ಥಸಿದ್ಧಯೇ .. 1..
 ಏತತ್ಸ್ತೋತ್ರಂ ಪಠೇತ್ಪಾಜ್ಞಃ ಸರ್ವಕಾಮಾರ್ಥಸಿದ್ಧಯೇ .
 ಏಕಕಾಲಂ ದ್ವಿಕಾಲಂ ವಾ ಯೇ ಪಠಂತಿ ದ್ವಿಜಾತಯಃ .. 2..
 ಆಯುಶ್ಚ ಶ್ರೀರ್ಬಲಂ ತೇಷಾಂ ವೃದ್ಧಿಂ ಯಾಂತಿ ದಿನೇ ದಿನೇ .
 ಬ್ರಾಹ್ಮಣೋ ಲಭತೇ ವಿದ್ಯಾಂ ಕ್ಷತ್ರಿಯೋ ರಾಜ್ಯಮೇವ ವಾ .. 3..
 ವೈಶ್ಯೋ ಧನಸಮೃದ್ಧಿಂ ಚ ಶೂದ್ರೋ ಭಕ್ತಿಂ ಚ ವಿಂದತಿ .
 ಅನ್ಯಶ್ಚ ಲಭತೇ ಭಕ್ತಿ ಪಠನಾಚ್ಚ ವಣಾಜ್ಜಪಾತ್ .. 4..
 ಸಾಮವೇದಫಲಂ ತಸ್ಯ ಜಾಯತೇ ನಗನಂದಿನಿ .
 ಅಖಿಲಃ ಪಾಪಸಂಘಾತಸ್ತತ್ಕ್ಷಣಾದೇವ ನಶ್ಯತಿ .. 5..
 ಇತಿ ಜ್ಞಾತ್ವಾ ತು ಭೋ ದೇವಿ ಪರಿತವ್ಯಂ ಸಮಾಹಿತೈಃ .
 ಪುತ್ರಾಥೈವ ತಥಾ ಲಕ್ಷ್ಮೀಃ ಸಂಪೂರ್ಣಾ ಭವತಿ ಧ್ರುವಂ .. 6..
 ಲಿಖಿತ್ವಾ ಭೂರ್ಜಪತ್ರೇ ತು ಯೋ ಧಾರಯತಿ ವೈಷ್ಣವಃ .
 ಇಹ ಲೋಕೇ ಸುಖಂ ಭುಕ್ತ್ವಾ ಯಾತಿ ವಿಷ್ಣೋಃ ಪರಂ ಪದಂ .. 7..
 ಪಠಿತ್ವಾ ಶ್ಲೋಕಮೇಕಂ ತು ತುಲಸೀಂ ಯಃ ಸಮರ್ಪಯೇತ್ .

ಸರ್ವ ತೀರ್ಥೇ ಕೃತಂ ತೇನ ತುಲಸ್ಯಾಃ (ಸ್ಯಾ) ಪೂಜನೇ ಕೃತೇ .. 8..

ಏತಸ್ತೋತ್ರಂ ತು ಪರಮಂ ವೈಷ್ಣವಂ ಮುಕ್ತಿದಾಯಕಂ .

ವೃಥಾವೀದಾನಮಾತ್ರೇಣ ವಿಷ್ಣುಲೋಕಂ ತು ಗಚ್ಛತಿ .. 9..

ಜಪೇತ್ಸ್ತೋತ್ರಂ ವಿಶೇಷೇಣ ವಿಷ್ಣುಲೋಕಸ್ಯ ವಾಂಛಯಾ .

ಬಾಲಾನಾಂ ಜೀವನಾರ್ಥಾಯ ಪಠಿತವ್ಯಂ ಸಮಾಹಿತೈಃ .. 10..

ರೋಗಗ್ರಹಾಭಿಭೂತಾನಾಂ ಬಾಲಾನಾಂ ಶಾಂತಿಕಾರಕಂ .

ಭೂತಗ್ರಹವಿಷಂ ಚೈವ ಪಠನಾದೇವ ನಶ್ಯತಿ .. 11..

ಕಂಠೇ ತುಲಸಿಜಾಂ ಮಾಲಾಂ ಧೃತ್ವಾ ವಿಮೋ ಹಿ ಯಃ ಪಠೇತ್ .

ಸ ಚ ವೈ ವೈಷ್ಣವೋ ಜ್ಞೇಯೋ ವಿಷ್ಣುಲೋಕಂ ಸ ಗಚ್ಛತಿ .. 12..

ಕಂಠೇ ಮಾಲಾ ಧೃತಾ ಯೇನ ಶಂಖಚಕ್ರಾದಿಚಿಹ್ನಿತಃ .

ವೈಷ್ಣವಃ ಪ್ರೋಚ್ಯತೇ ವಿಪ್ರಃ ಸ್ತೋತ್ರಂ ಚೈತತ್ಪಠನ್ನದಾ .. 13..

ಇಹಲೋಕಂ ಪರಿತ್ಯಜ್ಯ ವಿಷ್ಣುಲೋಕಂ ಸ ಗಚ್ಛತಿ .

ಮೋಹಮಾಯಾಪರಿತ್ಯಕ್ತೋ ದಂಭತ್ಯಷ್ಟಾವಿವರ್ಜಿತಃ .. 14..

ಏತಸ್ತೋತ್ರಂ ಪಠಂದಿವ್ಯಂ ಪಠಂ ನಿರ್ವಾಣಮಾಮುಯಾತ್ .

ತೇ ಧನ್ಯಾಃ ಸಂತಿ ಭೂಲೋಕೇ ಯೇ ವಿಮಾ ವೈಷ್ಣವಾಃ ಸ್ಮೃತಾಃ .. 15..

ಸ್ವಾತ್ಮಾ ವೈ ತಾರಿತಸ್ತೈಸ್ತು ಸಕುಲೋ ನಾತ್ರ ಸಂಶಯಃ .

ತೇ ವೈ ಧನ್ಯತಮಾ ಲೋಕೇ ನಾರಾಯಣಪರಾಯಣಾಃ .

ತೈರ್ಭಕ್ತಿಶ್ಚ ಸದಾ ಕಾರ್ಯಾ ತೇ ವೈ ಭಾಗವತಾ ನರಾಃ .. 16..

ಇತಿ ಶ್ರೀಮಹಾಪುರಾಣೇ ಪಾದ್ಮೀ ಉತ್ತರಖಂಡೇ ಉಮಾಮಹೇಶ್ವರಸಂವಾದೇಽಪಾಮಾರ್ಜನ

ನಾಮಾಶೀತಿತಮೋಽಧ್ಯಾಯಃ .. 80/81..

Proofread by NA

Apamarjanastotram 2 Mahimasahitam

pdf was typeset on December 27, 2023

Please send corrections to sanskrit@cheerful.com

